

שיעורי חינוך

פונעם ראש ישיבה שליט"א

פראקטישע עצות און הדרכות פאר עלטערן, מלמדים, מחנכים און מנהכים

פרשת לך לך
שנת תשפ"ו



גליין
קכ"ח

שיעורים אין חינוך

פונעם ראש ישיבה שליט"א

אדער אין א מלחמה צו די קינדער.

איך געדענק מיינע בחורי'שע יארן

אסאך מאל קומען אריין געסט אין ישיבה, זיי פֿרעגן מיר: "דער ראש ישיבה זיצט שוין כמעט צוואנציג יאר מיט בחורים, דער ראש ישיבה ווערט נישט געוועזן פון די בחורים?" זאג איך זיי: "איך וואלט געקענט ווערן געוועזן פון די בחורים, ווייל א בחור האט אן אנדערע וועג ווי אזוי ער גייט, א בחור שפרינגט איבער א טיש און געבט א שטופ א בענקל וכו', אבער איך געדענק מיינע בחורי'שע יארן וואס איך האב געטון אין ישיבה, און איך געדענק מיינע קינדערישע יארן וואס איך האב געטון אין חדר, דאס האלט מיר צוריק פון ווערן געוועזן, איך ווייס אז עס איז גארנישט אז א בחור שפרינגט און דרייט איבער, באלד גייט ער ווערן א ראש ישיבה, א מלמד, א מגיד שיעור, א דיין, אדער א מנהיג ישראל!"

מען דארף קוקן אויף די קינדער גוט, און מען דארף ליב האבן די קינדער.

מען דארף זיך מאכן פרייליך

די צווייטע זאך וויל איך ענק זאגן: לערערנים דארפן זיך פרייליך מאכן.

ווילאנג א מענטש איז פאר זיך אליינס אינגערהיים, איז נישט אזא פראבלעם אויב מען איז נישט אין א גוטע מוט, ווייל וואס קען שוין פאסירן? דער מענטש וועט זיך אויפֿעסן לעבעדיגערֿהייט, אבער אויב מען איז א לערערין, מען לערנט מיט קינדער, ווענדט זיך אלעס אין אייער גיסטע; אויב די לערערין

ערוואקסן?

דערפאר בעט איך פון אלע לערערנים, מען זאל זיך פאר איין מינוט צומאכן די אויגן און זיך פרובירן צו דערמאנען: 'ווי אזוי האב איך זיך אויפֿגעפירט ווען איך בין געווען אזוי אלט ווי מיינע תלמידות זענען יעצט?' וועט מען זיך דערמאנען אז 'איך בין אויך אמאל געווען א קינד, איך האב אויך נישט אייביג געפאלגט, און איך בין אויך געווען באבלאזן, איך האב אויך געשפרינגען, איך האב אויך געטאנצן, איך האב אויך געזוכט צו מאכן א שפיצל, איך האב אויך אויסגעגאסן מילך, איך האב אויך צעקוועטשט א ברויט, האב איך דען געמיינט שלעכטס? גיין! איך האב געהאט מיינע שווערע נאטורן, מיינע שווערע צייטן, איך בין געווען א קינד; די זעלבע זאך איז מיט מיינע תלמידות!"

נישט אריינגיין אין א שנאה אדער אין א מלחמה

נעמט נישט ארויס פון דעם שיעור אז קינדער קענען טון וואס זיי ווילן, און מען זאל לאזן די פתה אויף הפקד, חס ושלום! מען דארף אויסלערנען קינדער ווי אזוי זיך אויפצופירן; מען קען נישט אויסגיסן קיין מילך, מען צעקוועטשט נישט קיין עסן, ווען א לערערין רעדט טאר מען נישט רעדן, און מען דארף האלטן זאכן מסודר, און מען טאר זיך נישט קריגן. אבער אויב די קינדער פאלגן נישט, דארף מען געדענקען אז 'איך בין אויך אזוי געווען אלס קינד, און מען טאר נישט אריינגיין אין א שנאה

מיטן אייבערשטנס הילף ברענגען מיר אייך דעם צווייטן שיעור וואס דער ראש ישיבה שליט"א האט געגעבן פרשת תצוה שנת תשפ"ד לפֿרט קטן.

פארן שיעור האט דער ראש ישיבה שליט"א געזינגען דעם ניגון: "אשריכם טייערע מלמדים, וואויל איז ענקער חלק, ענק האבן די זכיה צו לערנען מיט קינדער, אזוי טייער אזוי הייליג. ומצדיקי הרבים פכוכבים, אין הימל איז א מלמד א העלד, מיטן לערנען מיט די קינדער די הייליגע תורה, אויף ענק שטייט די וועלט."

געלויבט דער הייליגער באשעפער אז דער אייבערשטער האט אונז געהאלפן אז מיר האבן די זכיה צו לערנען תורה מיט אידישע קינדער.

איך וויל רעדן אפאר ווערטער צו די לערערנים; איך זאג עס אריין אין א רעקארדער און איך בעט מען זאל עס געבן צו הערן פאר די לערערנים פון בית פיגא.

מיר מוזן געדענקען אונזערע קינדערישע יארן

די ערשטע זאך וויל איך ענק זייער שטארק בעטן: מיר מוזן געדענקען אונזערע קינדערישע יארן.

געווענליך ווען א מענטש ווערט עלטער, מען ווערט ערוואקסן, הייבט מען אן צו ווערן געוועזן פון די קינדערישע וועג פון רעדן, און פון די קינדערישע מיני ווערטלעך, מען הייבט זיך אן צו רעדן אויף די קינדער: 'פארן וואס קענט עטץ זיך נישט אויפֿפירן

שמיכלט, זי איז אין א גוטע מוט, וועט זיין פאר די קינדער גוט, און אויב מען איז נישט אין א גוטע מוט, וועט זיין פאר די גאנצע פתח ביטער.

קינדער ווייסן זייער גוט ווען זייער מלמד אדער לערערין איז אין א גוטע מוט, און ווען נישט; איך געדענק דאס נאך פון אלס קינד.

זיך לייגן שלאפן פרי

א לערערין דארף זיך לייגן שלאפן פרי, צו זיין גוט אויסגערוט, ווייל אז מען איז אויסגערוט קען מען זיין רואיג און פרייליך.

אויב מען קען נישט איינשלאפן, איז אויך פדאי צו ליגן אין בעט מיט פארמאכטע אויגן, ווייל דאס אליינס - ליגן אין בעט מיט פארמאכטע אויגן - רוט שוין אויס.

עסן א גוטע עסן פאר מען גייט אריין אין כהה

אויך איז גוט מען זאל עפעס טרינקען, און עסן א גוטע שאקאלאד, אדער א גוטע מזונות פאר מען גייט אריין אין כהה, כדי מען זאל אריין גיין אין כהה פרייליך, און געבן גוטע ווערטער פאר די קינדער.

איין זאך דארף מען אבער וויסן, וואס נישט אלע פרויען ווייסן פון דעם, אז די הייליגע חכמים זאגן (ברכות י): אז מען טאר נישט עסן פאר מען דאווענט, און דער הייליגער רבי זאגט (ספר המדות, אות בגדים, חלק א', סימן ה): **"מי שאוכל קדם התפלה, הוא נענש בבגדים"**, ווער עס עסט פארן דאווענען באקומט אן עונש אויף די קליידער; עס פאסירט אז א קלייד צערייסט זיך, אדער שלעפט זיך ארויס א פאדעם פון די קלייד, אדער באקומט די קלייד א פלעק און די פלעק גייט נישט ארויס מיטן וואשן.

איך פרוביר נישט צו טרינקען קיין קאנוע פאר איך זאג 'ברכת התורה', אויסער ווען איך בין זייער אפגעשוואכט זאג איך כאטש ארויס אפאר ווערטער צום אייבערשטן: **"הייליגער באשעפער, שכת אז דו האסט מיך אויפגעוועקט, איך האב דיר אזוי ליב, איך בין דיין קנעכט, איך בין געטריי פאר דיר"**, און איך טרינקט דעם קאנוע.

דערפאר דארפן פרויען וויסן, אז יעדן אינדערפרי פאר מען וויל עפעס עסן אדער טרינקען, דארף מען זאגן: **"מודה אני לפניך מלך חי וקים שהחזרת בי נשמת חמלה, רבה אמונתך סלה"**, און ארויס מורמלען אפאר ווערטער צום אייבערשטן: **"הייליגער באשעפער איך דאנק דיר אז איך בין אויפגעשטאנען"**, און נאכדעם קען מען עסן און טרינקען.

המשך פונעם שיעור אי"ה קומענדיגע וואך



בריוון פון חינוך

פונעם ראש ישיבה שליט"א

איך האב עטליכע שווערע קינדער אין קלאס, ווי אזוי געב איך זיך אן עצה?

שאלה:

לכבוד דער ראש ישיבה שליט"א,

מען האט מיר אנגענומען דאס יאר אלס מלמד אין א נייע תלמוד תורה אין ביתה ז', ברוך ה' עס איז זייער א פיינע קלאס מיט קינדער פון חשוב'ע היימישע שטובער, אויך דער מנהל איז זייער גוט צו מיר און ער רעספעקט מיין שווערע ארבעט וואס איך לייג אריין אין די קינדער.

איך האב אבער אפאר געציילטע קינדער וואס מאכן מיר זייער שווער, זיי הערן בכלל נישט צו וואס איך רעד צו זיי, נישט פאר שלעכטיקייט נאר זיי הערן טאקע נישט, זיי זענען זייער פארחלומט און זיי הערן פשוט נישט אז מען האט גערעדט צו זיי, ביז ווען מען זאגט אפאר מאל וועקן זיי זיך אויף.

אויך איז דא א קינד, גראדע מיט גאנץ א פיינעם קעפל, אבער דורכאויס דעם גאנצן פארלערנען מאכט ער מיט די הענט באילו ער שיסט יעצט באמבעס אויף איינעם און ער מאכט די גערודער ווי באמבעס פליען. איך האב געמיינט אנפאנג אז עפעס איז נישט אין ארדענונג מיט אים, אבער איך זע אז עס פעלט אים ממש גארנישט, ער האט א פיין קעפל און ביים שפילן איז ער פון די בעסטע, אויך דאס לערנען קען ער שנעל אויפכאפן, אבער אינמיטן פארלערנען פליט ער ערגעץ אנוועק, ואינגו.

איך האב שוין פרובירט אסאך מיטלען, אבער עס גייט זייער שווער, עס קוקט אויס ווי זייער מוח איז בכלל נישט דא. דער מנהל זאגט אז עס איז אזוי ביי אסאך קינדער און זיי וואקסן עס אויס שפעטער, אבער מיר שטערט עס זייער שטארק, איך וויל אז יעדער קינד זאל מצליח זיין, איז דא עפעס אן עצה?

א גרויסן יישר בוח

תשובה:

בעזרת ה' יתברך - יום א' פרשת ויצא, ראש חודש כסלו, שנת תשע"ח לפקט קטן

לכבוד ... גרו יאיר

איך האב ערהאלטן דיין בריוו.

וואויל איז דיר און וואויל איז דיין חלק אז דו האסט די זכיה צו זיין א מלמד ברוך, לערנען תורה מיט תינוקות של בית רבן וואס אויף זייער תורה שטייט די וועלט; חכמינו זכרונם לברכה זאגן (בבא בתרא ח:): **אויפ'ן פסוק (דניאל יב, ג): "ומצדיקי הרבים פכוכבים"** - אלו מלמדי תינוקות, א מלמד איז צוגעגליכן צו די שטערנס. פונקט אזוי ווי מען קען נישט ציילן די שטערנס פון הימל, אזוי אויך קען מען נישט ציילן די זכותים פון א מלמד וואס לייגט אריין אין קינדער



תורה, תפילה ויראת שמים. דערפאר זאלסטו זיך זייער מחזק זיין אז דו האסט אזויפיל זכותים אין הימל.

א מלמד דארף גוט עסן און גוט שלאפן אזוי ווי די הלכה איז (יורה דעה סימן רמה, סעיף טז): "ואין למלמד לנעור בלילה יותר מדאי, שלא יהיה עצל ביום ללמד, וכן לא יתענה", א מלמד טאר נישט זיין אויף שפעט ביינאכט פדאי ער זאל נישט זיין מיד; ווייל אויב א מלמד איז מיד, ער איז נישט געשלאפן געהעריג, קען ער שנעל ווערן אויפגערעגט חס ושלום און ער קען צוקומען צו שלאגן וכו', אדער אז א מלמד עסט נישט געהעריג, ער איז הונגעריג, קען ער חס ושלום ווערן אנגעצויגן אויף די קינדער. דערפאר זאלסטו אכטונג געבן צו גיין שלאפן פרי אז דו זאלסט זיין גוט אויסגערוט, וועט דער גאנצער טאג דיר גיין גרינגער.

איך וויל דיר מיטטיילן א שיינע מעשה וואס וועט דיר צוגיין קומען; א מלמד האט זיך אויסגערעדט פאר זיינס א חבר אז ער האט א פראבלעם, ער ווייסט נישט וואס צו טון מיט זיין פתה, יעדע ערב ראש חודש ווערן די קינדער אזוי שלעכט צו אים, זיי נעמען אים ממש ארויס פון די בלים ביז ער שלאגט זיי, "איך ווייס נישט פון וואו די קינדער ווייסן ווען עס איז ערב ראש חודש; א גאנצן חודש איז אלעס פיין און וואויל ביז עס קומט ערב ראש חודש, דעמאלט ווערן זיי געפערליך צעוילדעוועט וכו'"; דער חבר האט גלייך פארשטאנען אז עפעס גייט פאר מיט'ן מלמד אליין, נישט מיט די קינדער; פרגעט ער דעם מלמד: "זאג מיר, וואס איז דיין סדר היום יעדן ערב ראש חודש?" זאגט דער מלמד פאר זיין חבר: "יעדן ערב ראש חודש פיר איך זיך אז איך שטיי אויף גאר פרי און איך זאג אויס תהילים, אויך האב איך אן הנהגה נאך פון אלס בחור צו פאסטן יעדן ערב ראש חודש וכו'", זאגט אים דער חבר:

"שוין, דארפסט נישט מער רעדן, האסט שוין אלעס דערציילט; נישט די קינדער זענען די פראבלעם, די קינדער זענען טייערע קינדער, זאגסט דאך אליינס אז זיי זענען וואויל א גאנצן חודש, נאר דער פראבלעם איז אז דו פאסט יעדן ערב ראש חודש, און אז מען עסט נישט ווערט מען שנעלער נערוועז וכו'. איך האב פאר דיר צוויי עצות, אדער הערסטו אויף צו פאסטן אזוי ווי די הלכה איז אז א מלמד טאר נישט פאסטן, אדער אויב דו ווילסט נישט אנוועק גיין פון דיין מנהג, זאלסטו נעמען א צווייטער מלמד וואס זאל דיר איבער נעמען יעדן ערב ראש חודש".

א מלמד דארף וויסן א כולל, אמת טאקע, עס איז זייער וויכטיג צו גיין אויף שמחות פון משפחה וכו', אבער אזוי ווי יעדער איינער האט דאך געבענטשטע משפחות פן ירבו, עס קומט אויס כמעט יעדע וואך שמחות וכו', דארף א מלמד וויסן אז ער טאר נישט אריין גיין אין פתה אויב ער איז נישט גוט געשלאפן, ווייל מען קען חס ושלום פארשעמען א קינד בלויז ווייל מען איז מיד.

איך האב לעצטנס מיטגעהאלטן א שיינע מעשה מיט א מלמד. די עלצטע פתה ביי אויז אין תלמוד תורה דאווענט שחרית און מנחה צוזאמען מיט די בחורים, איין טאג זע איך ווי א קינד זיצט און קייט גאס בשעת'ן דאווענען, איך טראכט צו מיר: "איך וויל זען וואס דער מלמד גייט דא טון מיט'ן קינד וכו'", איך זע ווי דער קינד האלט אין איין קייען די גאס ביז דער מלמד האט דאס באמערקט, דער מלמד האט צוגערופן דעם אינגל, איך טראכט צו מיר: "וואס קומט יעצט, א פראסק? א שריי?" אבער איך זע ווי דער מלמד רופט אים צו זייער נאנט צו זיך, ער בייגט זיך צו צו זיין אויער, און זאגט אים עפעס. דער קינד גייט ארויס פון שול, ער קומט צוריק אריין כאילו לא היה. רוף איך צו דעם קינד, איך פרעג

אים: "וואס האט דיין רבי דיר געזאגט שטילערהייט?" זאגט דער קינד: "מיין רבי האט מיר געזאגט, איך זאל ארויסגיין פון שול אויסשפייצן מיין גאס און איך זאל אנהויבן דאווענען".

ווען דער מלמד וואלט ווען נישט געשלאפן יענע נאכט, וואלט ער נישט געהאט קיין ישוב הדעת, נאכ'ן רופן דעם קינד וואלט ער אים דערלאנגט א פראסק, אדער א ציפ, אדער א שריי וכו', אבער וויבאלד דער מלמד איז געווען אויסגערוט און רואיג וכו', האט ער שוין גערעדט צום קינד. ווען דער קינד גייט גרעסער ווערן און אויפנואקסן וועט ער געדענקען אז זיין רבי האט אים ליב געהאט, ער גייט געדענקען ווי שוין זיין רבי האט גערעדט צו אים, אז זיין רבי האט זיך גערעכנט מיט זיינע געפילן, דער קינד גייט בלייבן אן ערליכער איד. דערפאר, אז דו גייסט צו שמחות, דארפסטו נעמען א צווייטן מלמד זאל דיר איבער נעמען פאר'ן קומענדיגן טאג, אדער זאלסטו אהיים גיין פרי פון די שמחה.

דאס וואס דו פרעגסט אז דו האסט א קינד אין דיין פתה וואס ווערט זייער פארטראכט אינמיטן לערנען, ער מאכט מיט די הענט כאילו ער שיסט מיט א גאן וכו'; דאס קומט פון קוקן מאוויס אדער שפילן געימס אויפ'ן קאמפיוטער וכו'. עלטערן כאפן נישט אז ווען מען געבט דערויף געימס, נעמט דאס אנוועק דעם מח פונעם קינד. ווען דער קינד זיצט אין חדר גייט דער קינד צוריק צו זיין קאמפיוטער, ער ווערט אזוי אריין געטון אין דעם אז ער פארגעסט זיך וואו ער זיצט, ער הייבט אן מאכן מיט די הענט ווי ער האלט א ביקס און שיסט. דאס קומט פון קוקן מאוויס וואו מען שיסט וכו', אדער פון געימס וואס מען שפילט אויפ'ן קאמפיוטער.



דערפאר, עלטערן וואס ווילן האבן נחת פון זייערע קינדער, עלטערן וואס ווילן אויפשטעלן אן ערליכע שטוב, דארפן אכטונג געבן נישט אריין צו ברענגען אין שטוב א קאמפיוטער א.ד.ג.; ענדערש זאלן די קינדער טאנצן און שפרינגען, אדער שפילן מיט שפילצייג וכו', וואס דאס ציט זיי נישט אנוועק זייער מח.

דיין שאלה וואס דו פרעגסט וכו'; קודם איז משמע אז דו פרעגסט וואס דו קענסט טון מיט דעם קינד ווייל ער שטערט דיר וכו', נאכדעם שרייבסטו אז עס טוט דיר וויי ווייל דו ווילסט אז דער קינד זאל מצליח זיין; דאס איז צוויי זאכן - ווען א קינד לערנט נישט, ער איז פאר'חלומ'ט, דאס איז איין זאך. נאכדעם איז דא א קינד וואס שטערט אנדערע - ער שטערט דעם מלמד, ער איז אן עזות פנים, דאס איז א צווייטע זאך.

א מלמד, א מחנך דארף וויסן דעם כלל, אזוי וועט ער מצליח זיין; ווען א קינד שטערט די פתח, דעמאלט קען נישט דער מלמד ווארטן ווי לאנג די גאנצע פתח וועט ווערן איבערגעדרייט, נאר מען דארף קנס'נען דעם קינד וכו'. אבער ווען דער קינד שטערט נישט די פתח, סוף הכל האלט ער נישט מיט די לימודים, אדער ער דאווענט נישט וכו' - דאס איז שוין אן אנדערע מעשה, ביי דעם פאל דארף דער מלמד פרובירן אים צו משחד זיין וכו' נאכאמאל און נאכאמאל, דער מלמד דארף האבן סבלנות. אויב האט דער מלמד שוין פרובירט אלע וועגן, און מיט דעם

אלעם זעט ער אז דער קינד האלט נישט מיט די לימודים וכו', דארף דער מלמד טון וואס די הלכה איז (שלחן ערוך יורה דעה, הלכות מלמדים, סימן רמה, סעיף ט): "אפילו תינוק שאינו מבין לקרות, לא יסקוהו משם", אפילו א קינד וואס פארשטייט נישט וואס מען לערנט, זאל מען אים נישט אנוועק שיקן, "אלא ישב עם האחרים, אולי יבין", ער זאל בלייבן זיצן מיט די קינדער וואס פארשטייען יא, אפשר וועט ער יא זוכה זיין צו פארשטיין.

דאס איז ווען דער קינד האלט נישט מיט, אבער אז א קינד שטערט די גאנצע פתח, מען קען נישט אנגיין מיט די לערנען וכו', דעמאלט איז עפעס אנדערש, דעמאלט דארף מען אכטונג געבן ער זאל נישט שטערן.

געווענליך די קינדער וואס מאכן פראבלעמען פאר זייער מלמד, זענען בדרך כלל זייער צעבראכענע קינדער. קיינער קוקט נישט אויף זיי, זיי באקומען נישט קיין שום אויפמערקזאמקייט, זוכן זיי דאן אויף א נישט גוטע וועג מען זאל קוקן אויף זיי, דארפאר זוכן זיי צו שטערן דעם מלמד פון פארלערנען, ווייל דעמאלט איז די איינציגסטע צייט וואס אנדערע קינדער וועלן לאכן צו זיי און זיי וועלן באקומען תשומת לב. ווען מען נעמט אפיר די סארט קינדער, מען רעדט צו זיי פריוואט, זעט מען אז זיי זענען זייער צעבראכענע קינדער, זיי ווילן נישט זיין שלעכט, זיי שטערן נישט להכעיס, זיי טוען דאס אומוועלנדיג נאר כדי צו געוואונען אביסל אויפמערקזאמקייט.

א קלוגער מלמד נעמט די קינדער וואס זענען חברה לייט אז זיי זאלן אים העלפן, אזוי שפארט ער זיך איין אסאך קאפ וויי. ווייל איינמאל מען געוואונט זיי, דער מלמד האט זיי אויף זיין זייט, דעמאלט טוישט זיך אלעס און זיי זוכן נאר צו זיין מיט זייער רבי אויף איין זייט.

פארשטייט זיך אז אן תפילה נוצט גארנישט, מען קען וויסן אלע עצות און אלע חכמות, אבער אן תפילה, אן דעם אייבערשטן - קען מען גארנישט טון. דערפאר דארף מען אסאך דאווענען צום אייבערשטן מען זאל זוכה זיין צו האבן תלמידים הגונים, אזוי ווי דער רבי זאגט (ספר המידות, אות למוד, סימן ע): "צריך להתפלל, שיזכה לתלמידים הגונים", א מלמד דארף בעטן דעם אייבערשטן ער זאל זוכה זיין צו ערליכע תלמידים, וואוילע תלמידים - ווייל אן תפילה גייט גארנישט.

דער אייבערשטער זאל העלפן זאלסט מצליח זיין אין אלע דינע וועגן.

...
(עצתו אמונה חלק ב', מכתב קטז)



חינוך אפטיילונג

אויף קול ברסלב

צו הערן אלע שיעורים אויף חינוך

פון דער ראש ישיבה שליט"א

אויף קול ברסלב

דרוקט: 1-2-4-2

- שמעו ותחי נפשכם -

צו באקומען וועכנטליך דעם גליון, ביטע שרייבט צו: chinuchgilyon@gmail.com

קול ברסלב

קוואל פון חיוזוק (פרויקט) - שיעורים; מעשיות פון תפלה; רעסעפּיס; און נאך
845-351-9060 / 212-444-9169
ארץ ישראל / 0797040069 / ענגלאנד / 03303502363 קאנאדא / 438-320-9090
חיוזוק יומי אימעיל / chizikyomi@gmail.com / טעלעפאן מעדיזשינג 347-630-2876

קול ברסלב - שיעורים; חיוזוק יומי; ניגונים; מעשיות פון תפלה און נאך
212-444-9191 / 845-351-0910
ארץ ישראל / 0797040066 / ענגלאנד / 03303502361 קאנאדא / 4383008080
בעלגיע / 3235003461 / ארגענטינע / 11552354370